



М-р Горан Илиќ

дипломирал на Правниот факултет “Јустинијан први”, при Универзитетот “Св. Кирил и Методиј” во Скопје. Потоа, се запишува на постдипломските студии од областа на политичките науки, при истоимениот Универзитет, кои ги завршува со висок успех.

Во рамките на конкретните студии, активно се посветува на изработката на повеќе стручни трудови, како неопходни елементи во изградбата на еден високо-научен и експертски профил на интелектуалец. Во таа насока, учествувал на повеќе меѓународни научни симпозиуми, конференции и семинари.

Својата научно-истражувачка дејност, продолжува да ја интензивира и по завршувањето на постдипломските студии, притоа објавувајќи повеќе стручни трудови во реномирани списанија, зборници и други научни публикации, како од национален, така и од интернационален карактер. Во таа насока, би можеле да се издвојат: *Европа на крстопат* (книга: ISBN 978-608-4522-09-6), *European federalism as a neo-libertarian tendency*, *The progressive spirit of Ventotene manifesto*, *Потрагата по европскиот социјален идентитет*, *Импликациите на Лисабонскиот договор врз надворешно-политичкиот идентитет на ЕУ*, *Декларацијата за европскиот идентитет како аксиолошки фундамент на европскиот мултилатерализам*, *Значењето на геостратешката позиција на Битола во историјата и денес* итн. Покрај тоа, работи и на преведување на странски политолошки текстови и дела, на македонски јазик.

Особен интерес, посветува на феноменологијата на Европската унија и нејзиниот политички карактер, а исто така, поле на интерес му претставува и меѓународната политика, проблематиката на идеологиите и идеологијата како дискурс, политичката философија, политиката на идентитетите, масовните движења и секако аксиолошко-еманципаторскиот феномен на слободата, како *spiritus movens* во неговото реално и научно-истражувачко живеење и работење.

Понатаму, својата научно-истражувачка надградба, авторот ја продолжува на докторски студии по политички науки.